

Panzavecchia u Vassalli (II)

Ex Dictis Vassalli

Panzavecchia kien gábar taghrif iehor "minn fomm Vassalli" fuq il-kongura kontra l-Ordni fl-1797 u fuq il-proċess

I-Kanonku Fortunato Panzavecchia (1797-1850) jibqa' maghruf l-aktar għall-ktieb fuq l-istorja ta' Malta, *L'Ultimo Periodo* (1835). Dan il-ktieb jitratta l-aħħar żminijiet ta' l-Ordni ta' San Ġwann u għalhekk fih taghrif fuq il-kongura kontra l-Ordni, li fiha ha sehem Vassalli. It-taghrif tiegħu Panzavecchia kien kisbu mid-dokumenti li għadhom jinsabu fil-Biblijoteka Nazzjonali l-Belt, u minghand xi xjuh li jew kienu xhieda tal-grajjiet jew inkella kienu hadu sehem fihom.¹ Fost dawn ix-xjuh jissimmew D. Giuseppe Galea u Mikiel Anton Vassalli.² Fl-1797 D. Giuseppe Galea kien Ruma u kien iltaqa' ma' min kien il-mexxej tabilhaqq tal-kongura, kif se naraw iktar 'l isfel.³

Panzavecchia kien sar midhla ta' Vassalli madwar l-1825.⁴ Dik il-habta Panzavecchia kellu 28 sena u kien segretarju tal-Kunsill ta' l-Università. Vassalli, mill-banda l-oħra, kellu 61 sena u kien għadu kemm ingħazel bħala l-ewwel għalliem fl-iskola tal-Malti fl-Università.

L-osservazzjoni ta' Ninu Cremona

Ninu Cremona kien basar li Panzavecchia seta' kien jaf iktar fuq x'għadda minn għala Vassalli fl-1797. Fil-fehma tiegħu, (Panzavecchia) kien l-aqwa kittieb li seta' jhallilna l-irqaq tifikiriet fuqu. Dnub li wara dan il-proċess u wehla habits ta' Vassalli, fuqu ma għarrafna xejn iżjed. Cremona jzid jinnota li Panzavecchia seta' jimla bosta toqob tal-hajja mqallba ta' Vassalli minn mindu dan kellu jaħrab mill-habs tar-Rikazli sa meta gie biex jagħlaq għajnejh.⁵

Kif se naraw, Cremona kellu raġun. Fl-abbazzi ta' l-UP, li jinsabu fl-Arkivju tal-Mużew tal-Katidral ta' l-Imdina, wiehed isib taghrif iehor jafra u li għal xi raġuni Panzavecchia baqa' ma ppubblikahx.

Żewġ partiti: Vassalli kontra l-Ġakbini

Meta Vassalli gie lura Malta fl-1796 bil-hsieb li jibqa' hawn għal kollox, f' Malta kien sab partit tal-Ġakbini.⁶ Dan il-partit kien immexxi minn Fra Domenico Bonavita li, għalkemm kien membru u involut fl-Ordni, kien għadu ewlieni tagħha.⁷ Skond ma qal Vassalli lil Panzavecchia, Bonavita kien ukoll l-agent sigriet tal-Balliji Hompesch.⁸ Il-Ġakbini kienu qed jaħdmu

biex Malta tghaddi f'idejn il-Franċiżi.⁹ Xi membri ta' dan il-partit kienu kavallieri Franċiżi, u mhegga kif kienu bl-ispiritu rivoluzzjonarju li gabu magħhom minn pajjiżhom, xerrdu l-entuzjażmu tagħhom għar-rivoluzzjoni fost xi Maltin.¹⁰

Vassalli qies il-qagħda diffiċli li Malta kienet għaddejja minnha u biex iħarisha waqqaf partit iehor magħmul minn patrijotti Maltin.¹¹ Il-partit ta' Bonavita u l-partit ta' Vassalli kellhom għanijiet opposti¹² u dan ifisser li fil-bidu Vassalli ma kellux sehem fil-partit tal-Ġakbini. Għalih Malta ma setghetx timxi 'l quddiem hliet taht l-Ordni jew inkella taht gvern lokali.¹³

Dik il-habta li Vassalli kien qed imexxi l-partit tiegħu, hu kien qed igawdi stima kbira għax kien għadu kemm ippubblika l-*Lexicon*.¹⁴

Hompesch Ġakbin

Vassalli kien mistieden jingħaqad mal-partit il-kbir tal-Ġakbini, iżda hu ma accettax.¹⁵ Lill-Maltin li kienu mxebbgħa bit-tmexxija tal-Kavallieri haseb li kien aħjar kieku jgħarrafhom x'kien jaqbel lil pajjiżhom.¹⁶ B'dan il-hsieb f'moħħu bagħat memorjal lill-Balliji Hompesch li, skond ma kiteb Panzavecchia, dik il-habta kien qed jidher għall-Gran Mastru De Rohan ("*essendo Reggente*")¹⁷ u kien ukoll haġa wahda mal-Ġakbini.¹⁸

Il-memorjal

Fil-memorjal, Vassalli kien talab lill-Ordni li, biex il-qagħda ta' Malta titjeb, kien jehtieg (i) tiegħu tiggieled lill-Misilmin, (ii) tiftaħ il-port ta' Malta għall-kummerċ mal-Lvant (iii) u żzid il-Lingwa Maltija mal-bqija tal-Lingwi fi hdan l-Ordni biex il-poplu ta' dawn il-gzejjer jerga' joqrob



minn

David AGIUS MUSCAT

lejn il-Kavallieri¹⁹ wara li kien tbiġhed minnhom minn żmien ir-Rewwixta tal-Qassisin (1775).²⁰ Dan il-memorjal, minsuġ hekk bil-għaqal, ma ntlax u Vassalli dar mal-partit tal-Ġakbini biex jara t-tmexxija ta' pajjiżu tghaddi f'idejn il-Maltin u biex, bis-sehem tiegħu, jikkontrolla aħjar l-azzjonijiet tal-Ġakbini.²¹ Għalkemm daħal fil-partit tal-Franċiżi, Vassalli xorta baqa' jmxexxi 'l-partit tiegħu li sadanittant kien stagħna bis-shubija ta' hafna żgħażaġh.²²

Il-kongura ta' Hompesch

Skond Panzavecchia l-kongura ta' l-1797 kien fassalha Hompesch.²³ Hu ried ikeċċi l-Ordni minn Malta u qabbad lil Fra Domenico Bonavita²⁴ biex jissieheb ma' Vassalli u jmxexxi l-kongura flimkien.²⁵

Vassalli beda jaħdem biex itajjar il-Gvern ta' l-Ordni. Hu kien il-kap tal-kapijiet u tahtu kellu hdaq-il elf ruh u l-munizzjon.²⁶ Il-kapijiet ta' tahtu kienu Giuseppe Micallef ta' Buda, il-kap tan-nies tal-Marina; Vincenzo Barbara, il-kap tan-nies tas-Suq; Gio Batta Triganza, il-kap tan-nies tal-Furjana; u n-nutar ***²⁷ il-kap tan-nies tat-Tlitt Ibliet.²⁸ Iżda l-Gran Mastru De Rohan kien ilu jxomm xi haġa tinten, u bl-għajnuna tal-Kongregazzjoni li mexxiu bil-għaqal, u bis-saħħa ta' mizuri f' waqthom, il-kongura



Il-Gran Mastru Hompesch, Ġakbin. Pittura attribwita lil Antonio Xuereb u li tinsab il-Palazz, il-Belt © Il-Mużew Nazzjonali ta' l-Arti, il-Belt (nru 8167)

giet imxejna.²⁹

Il-kongura nkixfet fil-bidu ta' Meju 1797.³⁰ Wiehed Mirabella stqarr li kien ha minn rasu Titto, li kien qed jiehu sehem fil-kongura, it-taghrif li kien fdalu Ċensu Barbara.³¹

Hekk kif inkixef kollox, Bonavita ra kif għamel biex ma jigix implikat fl-istħarriġ tal-Gvern.³² Skond ma qal Vassalli lil Panzavecchia, ftit jiem wara Hompesch bewweg lil Bonavita 'l barra minn Malta.³³ Panzavecchia jzid li Bonavita kien siefer fid-9 ta' Meju 1797,³⁴ u mit-taghrif li jagħti hu Domenico Bonavita, nafu li kien mar Parigi.³⁵

Vassalli stqarr ma' Panzavecchia li ftit granet wara, hu u shabu kienu nqabdu u ġew mixlija li kellhom ftehim politiku ma setgħat barranin.³⁶

Fl-10 ta' Meju 1797³⁷ tlaqqa' l-Kunsill u nhatret Kummissjoni Kriminali biex tmexxi l-proċess tal-kongura.³⁸ Din il-Kummissjoni kienet immexxija minn erba' kummissarji: il-Balliji Hompesch, Loras, Tommasi u Cascaxares.³⁹ Dawn kienu megħjunin mill-giurisperiti Maltin Bonanni, Farrugia u Assenza.⁴⁰ Band' oħra Panzavecchia jsemmi wkoll is-sehem ta' l-imħallef Cassar.⁴¹ Il-Kummissjoni kellha tistharreġ lil min, bħal Vassalli u Barbara, kien imdaħħal fil-kongura.⁴²

Din il-Kummissjoni għamlet minn kollox,⁴³ jew ippruvat turi hekk,⁴⁴ biex tikkonvinci lill-mixlija jistqarru htijiethom. Għalkemm Vassalli u Barbara haddmu rashom u ma waqgħux fin-nassa ta' Bonanni, Vassalli spicċa maqful ir-Rikazli u Barbara spicċa eżiljat.⁴⁵

Skond Panzavecchia, matul il-proċess kien jidher ċar li

zewġ kummissarji minn erbgha, Hompesch u Loras,⁴⁶ kellhom jiggudikaw individwi li kienu jaqblu magħhom stess politikament.⁴⁷ Kien qed jidher ċar ukoll li Hompesch kien il-bniedem li, qabel ma nkixfet il-kongura, kien offra appoġġ lill-mixlija b'mod sigriet.⁴⁸

Madankollu s-sehem ta' Hompesch baqa' ma nkixfx.⁴⁹ Dakinhar li arrestaw lil Vassalli u qaflihu il-Kastellanija, il-Belt,⁵⁰ in-nies tal-habs qalulu lil Vassalli, li raġel, li ma kinux jafuh, xtaq ikellmu.⁵¹ Dan ir-raġel inheba wara haġt ta' l-injam li kien jaqsm il-habs⁵² u nqeda bid-dlam ta' hemmhekk⁵³ biex fis-satra jhedded lil Vassalli li jekk jazzarda jsemmi lil Hompesch waqt l-istħarriġ, kienu se joqtluh.⁵⁴ Vassalli wiegħu li ma kienx jafu lil Hompesch.⁵⁵ Kif qallu hekk, ir-raġel telaq bla ma lissen xejn iżjed.⁵⁶ Dan kollu gara jum qabel ma Vassalli kellu jittressaq għall-istħarriġ.⁵⁷

L-interrogatorju ta' Vassalli ha fit-tul. Waqt l-istħarriġ sabu lu ittra fuqu ta' D. Ciccio indirizzata lill-Kardinal Stefano Borgia. Il-kummissarji u l-imħallfin bdew jissuspettaw hazin u hasbu li xi setgħa barranija kienet qed iżzomm kuntatt ma' Vassalli b'ittri bħal din.⁵⁸ Panzavecchia jkompli jgħidilna li xahar wara, jigifieri f'Gunju, lil Vassalli kienu qaflihu ir-Rikazli.⁵⁹


Waqt li kien maqful ir-Rikazli, Vassalli mexxielu jibgħat ittra lill-Kardinal Borgia. Din l-ittra kitibha bl-alfabett Malabariku, taparsi biex jinterpreta skrizzjoni li Borgia kien bagħatlu qabel.⁶⁰

Il-Gvern kien jaf bis-sehem ta' xi kavallieri fil-kongura u, minkejja l-gravità tal-każ, qagħad lura milli jimxi b'id tal-haddid mal-mixlija għax kien qed jibza' li xi kavallieri setgħu jinkixfu.⁶¹

Fra Domenico Bonavita⁶²

Lil Bonavita konna hallejniet meta, hekk kif inkixfet il-kongura, Hompesch gāghlu jittlaq barra minn Malta u baqa' sejjer Parigi.

Skond ma D. Giuseppe Galea kien stqarr ma' Panzavecchia, Bonavita, fi triqtu lura minn Parigi, niżel Bologna u hemmhekk stieden lil Napuljun biex jasal Malta u jahkimha.⁶³ Wara, Bonavita baqa' niezel Ruma u għarraf bil-proposta tiegħu lil Galea.⁶⁴ Għalkemm il-manuskritt ta' Panzavecchia



Hompesch harrab lill-agent sigriet tiegħu Domenico Bonavita hekk kif sar jaf li nkixfet il-kongura. Panzavecchia kiteb li din it-tagħrif kien qalhielu Vassalli © L-Arkivju tal-Katidral ta' l-Imdina

Kongura minn xi kavallieri

• minn paġna 16

mhux ċar hafna fuq dil-grajja, jidher li Bonavita kien talab lil Galea u lil wiehed Curiale biex jagħmluha ta' pont bejnu u l-Franċiżi.⁶⁵ Izda Galea u Curiale ma laqghux din it-talba.⁶⁶ Għalhekk Bonavita mar fuq Depiro izda dan kixfu mal-Ministru ta' l-Ordni.⁶⁷ Dan il-Ministru min-naħa tiegħu kiteb lill-Ministru ta' l-Ordni f'Napli, Pignatelli, u dan arresta lil Bonavita u bagħtu Malta mqajjed.⁶⁸ Bonavita gie kkalzrat Sant' Anglu u miet hemmhekk dakinnhar li deħru l-bastimenti Franċiżi fuq ix-xefa, jġigifieri f'Gunju 1798.⁶⁹ F'zewg bnadi oħra Panzavecchia jzid li Bonavita kien miet fil-Forti Sant' Anglu f'Marzu u mhux f'Gunju.⁷⁰ Darba minnhom it-tagħrif kien tabielu hu Domenico Bonavita stess.⁷¹ Skond ma huh kien tarraf lil

Panzavecchia, Pignatelli kien daħaq b'Domenico Bonavita. Dak iż-żmien Pignatelli kien Ruma u pperwada lil Domenico biex jinżel Napli. Hemmhekk arrestah kif kellu s-setgħa jagħmel.⁷²

Giuseppe Bonavita, li kien aktarx l-istess wiehed li kellemlil Panzavecchia u qallu t-tagħrif li gibna hawn fuq, iżid tagħrif iehor fuq din il-grajja f'petizzjoni li kien bagħat lill-Kummissjoni tal-Gvern:⁷³ Domenico kien dam ikkalzrat Napli tliet xhur u meta mbagħad intbagħat Malta, Hompesch, li sadanittant kien laħaq Gran Mastru, qatagħhielu għall-mewt bla ma għaddieh guri. Skond huh, Bonavita nqatel nhar is-6 ta' Marzu 1798.⁷⁴

Ir-rabta ta' Vassalli ma akkademiċi magħrufa

It-tagħrif għida li jagħtina Panzavecchia fuq l-ittra li

Vassalli mexxielu jibgħat lill-Kardinal Borgia waqt li kien mizimur ir-Rikazli tiffa' dawli fuq ir-rabta ta' Vassalli ma' uħud mill-oghla figuri intellettuali li kienu jaħdmu Ruma fi tmiem is-seklu tmintax.

Il-Kardinal Stefano Borgia (1731-1804) kien wiehed minnhom. Borgia kien, fost l-oħrajn, Segretarju tal-Propaganda Fide u mbagħad laħaq Prefett.⁷⁵ Kellu wkoll il-muzew orjentali f'Velletri, li dak iż-żmien kien l-aqwa muzew Ewropew f'dik il-linja. Fl-1796 Vassalli kien fahħar il-ħidma u l-ħrara tal-Kardinal orjentalistika.⁷⁶

Vassalli u Stefano Borgia kellehom hbieb komuni. Minn ittra tal-Kardinal indirizzata lil huh Gio Paolo u mibgħuta nhar it-8 ta' Marzu 1800, insiru nafu li Borgia kien midħla ta' Fulgoni, l-istampatur u ta' Gabriel Fabricy, li Borgia kien qiesu *dotto ed ottimo religioso*.⁷⁷

Għand Fulgoni, Vassalli kien stampa mill-inqas erba' xoghlijiet, jġigifieri *Alfabet Malti* (1790), *Mysen* (1791), *Tria Monumenta* (1793) u *Lexicon* (1796). Fabricy kien it-teologu tal-Biblioteca Casanatense u kien irċieva mingħand Vassalli kopja kumplimentari tal-*Mysen* b'turija ta' stima u hbiberija.⁷⁸

Iċ-ċensura ta' Panzavecchia

It-tagħrif għid li fuqu sejjisna din il-kitba jinsab fl-abbozzi ta' l-*Ultimo Periodo*. Mhux ċar għaliex Panzavecchia baqa' ma ppubblikax it-tagħrif kollu li kien gabar mingħand min kellu sehem attiv fil-grajjiet li ddiskuta. Jista' jkun li xi tagħrif kien hassu jahraq wisq u beza' li, kieku xandru, seta' jbati l-konsegwenzi.⁷⁹ Jew jista' jkun ukoll li kien għad fadallu xi dubji. Barra l-kazi ċari ta' ċensura

Skond il-manuskritti ta Panzavecchia ...

- Il-Gran Mastru Hompesch kien Gakbin
- Hompesch kien il-moħħ tal-kongura ta' l-1797
- Il-kongura mexasxa Fra Domenico Bonavita u Vassalli
- Vassalli kellu tahtu hdaħ-il elf ruh
- Waqt li kien maqful ir-Rikazli, Vassalli kien kiteb lill-Kardinal Stefano Borgia

marbutin ma' l-ismijiet ta' Hompesch u ta' Domenico Bonavita, wiehed jista' jsemmi wkoll li Panzavecchia halla barra l-isem tal-Principe Camillo mill-istqarrija gravi li Vassalli kien għamel fl-aħħar interrogatorju quddiem il-Kummissjoni Kriminali. Panzavecchia qaleb kelma b'kelma bit-Taljan din l-istqarrija li kienet deħret fil-*Manifeste du grand prieur de russie*.⁸⁰ Għal raġunijiet mhux magħrufa, meta kien qed jirrevedi l-abbozz, Panzavecchia ingassa dak l-isem u s-sentenza giet tinqara: "*Se si vuole sapere, rispose (Vassalli), quali erano i miei progetti si dimandino al Principe Camillo ed a Ransijat*".⁸¹

Ċensura oħra tolgot lil Vassalli direttament. Panzavecchia ingassa sentenza li kienet tiswa hafna għax kienet tiddekrivi l-kuxjenza politika ta' Vassalli: (...) *Michel Angelo Vassallo che avendo soggiornato per lungo tempo in Roma si era lasciato contaminare dalle dottrine del secolo*.⁸²

Stampa aktar ċara fuq kollox

Bosta dettalji li Vassalli kien stqarr ma' Panzavecchia jiċċarawlna s-sehem li kellu fiż-żewg partiti u jfissrulna

għaliex ma kienx ingħata s-sentenza tal-mewt minkejja l-ħtija gravi tiegħu f'għajnejn il-Qorti.⁸³

Għandna naħsbu li fost it-tagħrifiet migburin minn Panzavecchia u li fihom ma weriex mingħand min kien hadhom, xi wħud minnhom kien qalhomlu Vassalli wkoll. Ngħidu aħna, hadd daqsu ma seta' jirrapporta t-taħdita li għaddiet bejnu u bejn dak ir-raġel li nheba wara l-ħajt qadim fil-Kastellanija qabel ma beda l-proċess.

Jistax ikun, wara kollox, li Panzavecchia halla barra dan it-tagħrif kollu li kienu tawh Vassalli u oħrajn għax sakemm gie biex jistampa l-ktieb, l-informanti, fosthom Vassalli, kienu laħqu mietu u hekk l-awtur spicċa mingħajr xhieda? ♦

Nirringrazzja b' mod speċjali lil Olvin Vella. Grazzi wkoll lil Renato Agius Muscat, Karmenu Bonavia, Patri Silvestru Bonavia, Dennis Vella, Theresa M. Vella u lill-istaff ta' l-Arkivju tal-Muzew tal-Katidral ta' l-Imdina, speċjalment lill-Prof. Mons. Vincent Borg, Kanonku Michael Agius, Mario Gauci, Raymond Saliba u Manwel Vella.



Il-Kardinal Stefano Borgia, wiehed mill-aqwa orjentalisti ta' zmienu. Vassalli kien bagħatlu ittra bil-kodiċi minn Rikazli © R. Langella, *Stefano Borgia Epistolario Privato I* (Velletri, 1998), 443

Taqsiriet

AOM	L-Arkivju ta l-Ordni ta' San Gwann, il-Biblijoteka Nazzjonali ta' Malta, il-Belt
BNM	Il-Biblijoteka Nazzjonali ta' Malta, il-Belt
JMS	<i>Journal of Maltese Studies</i>
Pan (nru)	Il-Muzew tal-Katidral ta' l-Imdina, l-Arkivju tal-Katidral ta' l-Imdina, Pan(zavecchia) (nru)
UP	<i>L'Ultimo Periodo della Storia di Malta sotto il Governo dell'Ordine Gerosolimitano</i> (Malta, 1835)

REFERENZI

- UP, xxi.
- D. Agius Muscat, L-Istorja ta' L'Ultimo Periodo (1835), il-mument (20.vi.2004), 16.17.
- Jista' jkun li dan D. Giuseppe Galea kien id-Dun Giuseppe Galea, ziju ta' Dun Mikiel Xerri u viċi-kappillan ta' Haż-Zebbug? Ara C. Testa, *The French in Malta* (Malta, 1997), 512 n. 38.
- D. Agius Muscat, M.A. Vassalli's University Timetable (1825), *The Sunday Times* (fl-istampa).
- A. Cremona, Mikiel Anton Vassalli u zminijietu (Malta, 1975), 18 n. 4.
- Pan 5, f. 308r; Pan 6, f. 77r. Dan id-dettall bijografiku jgħaliha naħsbu li Panzavecchia kien kisbu mingħand Vassalli nnifsu. Fi zminijietna Karmenu Bonavia kien l-ewwel riċerkatur li għarrafna li Vassalli kien rega' Malta dik is-sena. Ara C.G. Bonavia, M.A. Vassallis Commercial Activity, *JMS* (1993), 118.
- Pan 5, f. 450r.
- Pan 6, f. 75v.
- Pan 5, f. 308r; UP, 344.
- Pan 5, f. 450r; UP, 343-344.
- Pan 5, f. 308r; UP, 344.
- Pan 5, f. 308r. Dan kollu jikkonferma l-fehma ta' Dominic Cutajar li Vassalli seta' ma kienx gakbin. Ara D. Cutajar, *The Political Ideas of M.A. Vassalli*, *JMS* (1993), 217.
- Pan 5, f. 308r. Qabbel UP, 344.
- Pan 5, f. 308r.
- Pan 5, f. 308r; UP, 344.
- Pan 5, f. 308r. Qabbel UP, 345.
- Pan 6, f. 77v.
- Pan 5, f. 308r.
- Pan 5, f. 308r; Pan 6, f. 77v; UP, 345.
- Pan 6, f. 77v.

- Pan 5, f. 308r; UP, 345.
- Ibid.
- Pan 6, f. 77v.
- Ibid.
- Pan 3, f. 110r; Pan 6, f. 77v.
- Pan 6, f. 77v.
- Panzavecchia ma jsemmix min hu n-nutar. Jista' jkun li dan kien Gavin Bonavita, l-uniku nutar fost it-tradituri ta' l-Ordni li jagħti De Mayer. Ara Cremona, 22.
- F'tagħrif oħra li jagħti Panzavecchia fuq dan in-nutar insiru nafu li l-Kummissarju civili Alexander Ball hatru' biex ikun l-ewwel editur tal-*Foglio d'Avvisi* li beda jgħid fl-1803 (Pan 6, f.238r).
- Pan 6, f. 77v.
- Pan 3, f. 110r.
- Pan 6, f. 77v.
- Pan 5, f. 309r; Pan 6, f. 77v. Qabbel UP, 345, 346.
- Pan 3, f. 110r.
- Pan 6, f. 75v. Qabbel ma Pan 3, f. 110r; Pan 6, f. 77v.
- Pan 6, f. 77v.
- Ara l-petizzjoni li n-nutar Giuseppe Bonavita kien bagħat lill-Kummissjoni tal-Gvern fit-13 ta' Awwissu 1798, ikkwotata f'Testa, 196.
- Pan 6, f. 75v.
- Ibid., f. 77v.
- Pan 5, f. 309r; UP, 346.
- Pan 5, f. 309r; Pan 6, f. 77v. Qabbel UP, 346.
- Pan 5, f. 309r. Qabbel UP, 346.
- Pan 6, f. 77v.
- Pan 5, f. 309r; UP, 346. Għall-ismijiet kollha tal-ħatjin, ara s-sentenza tal-qorti, ikkwotata fi Cremona, 118, Dok. 7A.

- Pan 5, f. 309r.
- UP, 346.
- Pan 5, f. 309r; UP, 346.
- Pan 5, f. 309r.
- Pan 5, f. 309r; UP, 346.
- Pan 5, f. 309r.
- Ibid.
- Pan 6, f. 77v.
- Pan 5, f. 309r; UP, 346-347.
- Pan 5, f. 309r. Qabbel UP, 347.
- Pan 5, f. 309r; Pan 6, f. 77v; UP, 347.
- Pan 5, f. 309r; Pan 6, f. 77v. Qabbel UP, 347.
- Pan 6, f. 77v.
- Pan 5, f. 309r; UP, 347.
- Pan 5, f. 309r; UP, 346.
- Skond ma kien kiteb De la Tour Du Pin fl-1800, waqt il-proċess kien sar magħruf li Vassalli kien f'korrispondenza mal-kavallier Franċiż Barras li kien halla Malta għal Pariġi sena qabel. Ara J.M. Wismayer, *Is it Vassallo or Vassalli?*, *The Sunday Times*, (13.xii.1992), 49.
- Pan 6, f. 77v. Id-data sħiħa tas-sentenza tal-qorti hija t-12 ta' Gunju 1797; ara Cremona, 118, Dok. 7A.
- Pan 6, f. 77v. L-alfabbett Malabariku kien użat fil-liturgija Kaldajka. Vassalli kien studja sewwa l-liturgija orjentali u s-Siro-Kaldajk f'Ruma, tant li kien applika biex jgħallimhom La Sapienza; ara F. Ciappara, *Vassalli studied for the Priesthood*, *JMS* (1993), 44. Barra minn hekk Vassalli kien diġà ppubblika t-*Tria Monumenta* (1793), fejn tliet lapidi Misilmin minquxin bl-Għarbi Kufi ttraskriviehom bl-Għarbi Neshi u qalibhom bil-Latin.
- Pan 5, f. 309r, 311r; UP, 347.
- Għal aktar tagħrif fuq dil-figura misterjuża, ara Testa, 196.

- Pan 6, f. 77r.
- Ibid.
- Ibid.
- Ibid.
- Ibid.
- Ibid.
- Ibid.
- Pan 6, ff. 77r, 83v. Id-data mniżzla fil-f. 77r hi 1797 flok 1798, żball ċar ta' Panzavecchia.
- Domenico Bonavita kellu żewg hutu subien: Giuseppe (nutar) u Vincenzo (imħallef). Ara Testa, 196.
- Pan 6, f. 77r.
- Ara nota 35.
- AOM, 6524 C, no. 812. Ara wkoll Testa, 196.
- R. Langella, *Stefano Borgia: Epistolario Privato*, III (1797-1804), 7.
- Lexicon, xxviii, n. 10.
- Langella, 243.
- S.M. Zarb, 'P. Grabieli Fabricy O.P. u Mikiel Anton Vassalli', *Il-Malti* (Gunju 1931), 43-45.
- UP, xxvi-xxvii.
- BNM, Lib. 420, ff. 116r-120v; ikkwotat fi Cremona, 119-124, speċjalment 120.
- Pan 5, f.312r. Qabbel UP, 347. Fuq is-sħubija ta' Ransijat mal-Gakbini, ara wkoll Pan 7, f. 598r.
- Pan 5, f. 450r.
- Il-proċess ta' Vassalli u s-sentenza tiegħu kienu interessaw lil bosta kontemporanji, li hallewlna l-fehmiet tagħhom manuskritti. Post dawn insibu lil De la Tour Du Pin (Wismayer, 49) u lil Fra Michelangelo Attard (G. Bonello, 'Why was Vassalli not executed?', *Dawl għid fuq Vassalli*, ed. O. Vella (Malta, 2004), 15-18.